

विदर्भ विकास कार्यक्रम २००९-१०

डॉ.बाबासाहेब आंबेडकर कन्व्हेन्शन सेंटर,
नागपूर येथील बांधकामासाठी निधी उपलब्ध
करून देण्याबाबत-

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सान्यावि -२०१७/प्र.क्र.६२/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक : ३१ मार्च, २०१७.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०११/ प्र.क्र.६१/ बांधकामे, दि.१४/०३/२०११.
- २) शासन निर्णय, सामाजिक न्याय व विशेष सहाय्य विभाग क्र.बीसीएच-२०११/ प्र.क्र.६१/ बांधकामे, दि.११/०९/२०१४.
- ३) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५.
- ४) सभापती, नागपूर सुधार प्रन्यास यांचे पत्र क्र.का.अ.(प्र)/ch/४४ दि.१९/१०/२०१६
- ५) मा.मंत्री, उर्जा, नवीन व नवीकरणीय उर्जा, राउशु यांचे पत्र क्र.मंत्री /उर्जा, ननऊ, राउशु /टिप्पणी/ ३१ दि.२५/१/२०१७ .
- ६) शासन ज्ञापन, सामाजिक न्याय व विशेष सहाय्य विभाग क्र.बीजीटी २०१७/प्र.क्र.४३/अर्थसंकल्प दि.२४ मार्च २०१७ व शुध्दीपत्रक दि.३१ मार्च २०१७

प्रस्तावना :-

विदर्भ विकास कार्यक्रमांतर्गत २००९-१० अंतर्गत करावयाच्या कामांमध्ये, या विभागाच्या अखत्यारीतील डॉ.बाबासाहेब आंबेडकर कन्व्हेन्शन सेंटर, कामठी रोड, नागपूर या कामाचा समावेश करण्यात आला आहे. सदर कार्यक्रमांमध्ये, नागपूर शहरात डॉ.बाबासाहेब आंबेडकर आंतरराष्ट्रीय केंद्र स्थापन करण्याचा प्रस्ताव आहे. सदर कामास संदर्भ क्र.१ येथील शासन निर्णयान्वये, रु.२२ कोटी इतके अनुदान वितरीत करण्यात आले आहे. सदर कामाच्या रु.११३.७४ कोटी इतक्या अंदाजित खर्चाच्या कामास मा.मंत्रिमंडळाच्या दि.९/९/२०१४ च्या बैठकीत मान्यता देण्यात आली. सदर प्रकल्पासाठी वास्तुविशारदाची नियुक्ती करण्यात आली असून दि.२१.२.२०१४ रोजी करारनामा करण्यात आला आहे. सदर कामाचे बांधकाम सुरू असून तळघर + दोन मजली (G+१) पर्यंतचे बांधकाम पूर्ण झालेले आहे. याठिकाणी भारतरत्न डॉ.बाबासाहेब आंबेडकरांचा ४० फूट उंचीचा पुतळा व त्यांच्या जीवनावर आधारीत म्युरल लावणे प्रस्तावित आहे. संदर्भ क्र.२ येथील शासन निर्णयान्वये या कामासाठी मंजूर रु.११३.७४ कोटी रकमेतील वितरीत करण्यात आलेली रु.२२ कोटी रक्कम वजा करून उर्वरित रक्कम रु.९१.७४ कोटी उपलब्ध करून देण्याची विनंती सभापती, नागपूर सुधार प्रन्यास यांनी संदर्भ क्र.४ येथील पत्रान्वये केली आहे. तदनुषंगाने सदर प्रस्तावासाठी मंजूर निधीतील उर्वरित रु. ९१.७४ कोटी इतका निधी मंजूर करण्याची बाब शासनाच्या विचाराधीन होती.

शासन निर्णय :-

सभापती, नागपूर सुधार प्रन्यास यांच्या संदर्भ क्र.४ येथील प्रस्तावाच्या अनुषंगाने, डॉ.बाबासाहेब आंबेडकर कन्व्हेन्शन सेंटर, कामठी रोड, नागपूर या कामासाठी संदर्भ क्र.२ येथील शासन निर्णयान्वये मंजूर रु.११३.७४ कोटी निधीतील उर्वरित देय रु.९१.७४ कोटी निधीपैकी रु.५१,८२,२६,०७०/- (रुपये एकावन्न कोटी ब्याऐंशी लक्ष सव्वीस हजार सत्तर फक्त) निधी वितरीत करण्यास संदर्भ क्र.१ येथील दि.१४ मार्च २०११ च्या व संदर्भ क्र.३ येथील दि.१६/१२/२०१५ च्या शासन निर्णयांत नमूद अटीच्या तसेच खाली नमूद करण्यात आलेल्या अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे.

- १) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- २) प्रस्तुत प्रकल्पातील इमारत बांधकामामध्ये ग्रीन बिल्डींग संकल्पना अमंलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन सामुग्रीचा वापर करणे आवश्यक राहिल.
- ३) प्रस्तुत प्रकल्पातील बांधकामाचा कालावधी निश्चित करून ते विहित वेळेतच पूर्ण होईल, याची संबंधित सहायक आयुक्त, समाजकल्याण यांनी दक्षता घ्यावी.
- ४) प्रकल्पाच्या देखभाल व परिरक्षणाची जबाबदारी ही नागपूर सुधार प्रन्यास, नागपूर यांची राहिल.
- ५) प्रस्तुत प्रकल्पामध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.

२. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून नागपूर सुधार प्रन्यास, नागपूर यांनी हाती घेतलेल्या प्रकल्पावर संनियंत्रण ठेवण्याची जबाबदारी संदर्भ क्र.३ येथील शासन निर्णयान्वये गठीत करण्यात आलेल्या जिल्हास्तर समितीची राहिल. सहायक आयुक्त, समाजकल्याण, नागपूर यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

३ या योजनेअंतर्गत होणारा खर्च हा “मागणी क्रमांक एन-३, २२२५ अनुसूचित जाती, अनुसूचित जमाती व इतर मागासवर्ग यांचे कल्याण-०१, अनुसूचित जातीचे कल्याण, ८००, इतर खर्च, पंचवार्षिक योजनांतर्गत योजना- राज्य योजनांतर्गत योजना, (०५), स्वयंसेवी संस्थांना सहाय्यक अनुदाने, (०५)(०२) स्वयंसेवी संस्थांना सहाय्यक अनुदाने (वि.घ.यो.) (२२२५३६३६), ३१-सहाय्यक अनुदाने (वेतनेतर) या लेखाशिर्षाखाली सन २०१६-१७ या आर्थिक वर्षात मूळ मंजूर तरतूदीमधून तसेच या लेखाशिर्षाखाली संदर्भ क्र.६ येथील ज्ञापनान्वये पुनर्विनियोजनाने मंजूर करण्यात आलेल्या तरतूदीतून खर्ची टाकण्यात यावा.

४. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे

संदर्भ क्र. १ येथील शासन निर्णयातील परिच्छेद २ (२) मध्ये नमूद अटीच्या अधीन काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

५. प्रस्तुतचा शासन निर्णय, संदर्भ क्र.६ येथील शासन जापन, सामाजिक न्याय व विशेष सहाय्य विभाग क्र.बीजीटी २०१७/प्र.क्र.४३/अर्थसंकल्प दि.२४ मार्च २०१७ नुसार वित्त विभाग, अनौपचारिक संदर्भ क्र.१५४/२०१७/व्यय १५ दि.२१ मार्च २०१७ अन्वये देण्यात आलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक क्र. २०१७०३३११७३७०५९३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों. आहिरे)
अवर सचिव, महाराष्ट्र शासन

प्रत,

- १ आयुक्त, समाजकल्याण, पुणे
- २ सभापती, नागपूर सुधार प्रन्यास, नागपूर
- ३ महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
- ४ प्रादेशिक उपायुक्त, समाजकल्याण विभाग, नागपूर.
- ५ सहायक आयुक्त, समाजकल्याण, नागपूर.
- ६ जिल्हा कोषागार अधिकारी, नागपूर.
- ७ मा.मंत्री (सा.न्या.व वि.स.) यांचे खाजगी सचिव
- ८ मा.राज्यमंत्री (सा.न्या.व वि.स.) यांचे खाजगी सचिव
- ९ निवडनस्ती.